

അനുബന്ധം 1

23-08-2022-ലെ നക്ഷത്രചിഹ്നമിട്ട ചോദ്യം നമ്പർ (*3)-ന്റെ ബാക്കിഭാഗം.

ടെക്നോപാർക്കിന്റെ മൂന്നാം നാലാം ഘട്ടങ്ങൾ വികസനത്തിന്റെ പാതയിലാണ്. മൂന്നാം ഘട്ടത്തിൽ അത്യാധുനിക രീതിയിൽ ടോറസ് കമ്പനി നിർമ്മിക്കുന്ന 10 ലക്ഷം ച.അടി വീതം വിസ്തീർണ്ണമുള്ള നയാഗ്ര, വിക്ടോറിയ എന്നീ ഐ.ടി. കെട്ടിടങ്ങൾ, 4 ലക്ഷം ച.അടി വിസ്തീർണ്ണത്തിൽ കീസ്റ്റോൺ എന്ന പേരിൽ അതിവിശാലമായ വാണിജ്യ സമുച്ചയം, ഒരു ലക്ഷം ച.അടിയിൽ വിൻവിഷ് എന്ന കമ്പനി നിർമ്മിക്കുന്ന ഐ.ടി. ക്യാമ്പസ് എന്നിവ ഉൾപ്പെടുന്നു.

ടെക്നോപാർക്കിന്റെ നാലാം ഘട്ടമായ ടെക്നോസിറ്റിയിൽ പ്രവർത്തനമാരംഭിച്ച 2 ലക്ഷം ച.അടി. വിസ്തീർണ്ണമുള്ള സർക്കാർ കെട്ടിടം കമ്പനി, 5 ലക്ഷം ച.അടി വിസ്തീർണ്ണമുള്ള ടി.സി.എസ്. എയ്റോസ്പെയിസ് ഹബ്ബിന്റെ ഒന്നാം ഘട്ടം, 2 ലക്ഷം ച.അടി വിസ്തീർണ്ണമുള്ള സ്പെയിസ് പാർക്കിന്റെ ഒന്നാംഘട്ടമായ സ്പെയിസ് സിസ്റ്റം കോപ്ലക്സ്, 3.1 ലക്ഷം ച.അടി വിസ്തീർണ്ണമുള്ള സൺടെക് എന്ന കമ്പനിയുടെ ഐ.ടി. കെട്ടിടം, 10.33 ഏക്കറിൽ കേരള ഡിജിറ്റൽ യൂണിവേഴ്സിറ്റിയുടെ കെട്ടിട സമുച്ചയം, ബ്രിഗേഡ് ഗ്രൂപ്പിന്റെ വേൾഡ് ടേയിഡ് സെന്റർ എന്നിവ പ്രവർത്തനക്ഷമമായി വരുന്നു.

മുൻ സർക്കാരിന്റെ കാലത്ത് ടെക്നോപാർക്കിലുണ്ടായിരുന്ന ഐ.ടി അടിസ്ഥാന സൗകര്യങ്ങൾ 85.1 ലക്ഷം ചതുരശ്ര അടിയിൽനിന്നും 106 ലക്ഷം ചതുരശ്ര അടിയായും കമ്പനികൾ 358-ൽ നിന്നും 470 ആയും ഉയർന്നു. ഇതിന്റെ ഫലമായി അൻപതിനായിരത്തോളം (50000) ആയിരുന്ന തൊഴിലവസരങ്ങൾ 70000 ആയി വർദ്ധിപ്പിക്കുന്നതിനും അതിലൂടെ തലസ്ഥാനത്തെ നാനാതരുകളിലും നല്ല രീതിയിലുള്ള പുരോഗതി കൈവരിക്കാനും കഴിഞ്ഞിട്ടുണ്ട്.

തിരുവനന്തപുരം ടെക്നോപാർക്കിന്റെ വിവിധ പദ്ധതികളിലൂടെ ഐ.ടി. മേഖലയിൽ മികവുറ്റ അടിസ്ഥാന സൗകര്യങ്ങൾ ഏർപ്പാടാക്കി. അടുത്ത 10 വർഷത്തിൽ തിരുവനന്തപുരം ടെക്നോപാർക്കിലെ ഒന്ന് മുതൽ നാലാം ഘട്ടം വരെയുള്ള പദ്ധതികളിലായി 25 ദശലക്ഷം ച.അടി കെട്ടിടവും 2.5 ലക്ഷം പേർക്ക് പ്രത്യക്ഷമായും 7.5 ലക്ഷം പേർക്ക് പരോക്ഷമായും തൊഴിൽ ലഭ്യമാക്കുവാനാണ് ലക്ഷ്യമിടുന്നത്.

(ബി) വിവര സാങ്കേതിക വ്യവസായം പ്രോത്സാഹിപ്പിക്കുന്നതിനും മറ്റ് അനുബന്ധ മേഖലകളെക്കൂടി ഉൾപ്പെടുത്തിക്കൊണ്ട് ഒരു സമഗ്ര വ്യവസായ വികസനം ലക്ഷ്യമാക്കി വിവരസാങ്കേതിക വിദ്യാ നയം രൂപീകരിച്ചു. പുതിയ കമ്പനികളെയും സംരംഭകരെയും ആകർഷിക്കുന്ന രീതിയിലുള്ള അന്താരാഷ്ട്ര

നിലവാരത്തിലുള്ള അടിസ്ഥാനസൗകര്യങ്ങൾ (ഭൂമി, കെട്ടിടം, സ്റ്റാർട്ട് ബിസിനസ്സ് ഓഫീസുകൾ, ജലം, വൈദ്യുതി, കണക്ടിവിറ്റി സൗകര്യങ്ങൾ, അപ്രോച്ച് റോഡുകൾ മുതലായവ) SEZ-Non SEZ മേഖലകളിൽ എല്ലാ പാർക്കുകളിലും സജ്ജമാക്കിയിട്ടുണ്ട്. സംസ്ഥാന ഐ.ടി മേഖലയെ രാജ്യത്തിന്റെ മുൻനിരയിലേയ്ക്ക് കൊണ്ടുവരുന്നതിനായി നടപ്പിലാക്കേണ്ട പദ്ധതികൾക്കാവശ്യമായ മാർഗ്ഗനിർദ്ദേശങ്ങൾ നൽകുന്നതിനായി ഒരു ഹൈപവർ ഐ.ടി കമ്മിറ്റി സർക്കാർ രൂപീകരിച്ചിട്ടുണ്ട്. ആഗോളതലത്തിൽ ഐ.ടി അധിഷ്ഠിതമായുള്ള വ്യവസായ സംരംഭങ്ങൾക്ക് അന്താരാഷ്ട്ര നിലവാരത്തിലുള്ള പശ്ചാത്തല സൗകര്യങ്ങൾ സജ്ജീകരിക്കുന്നതിനായി രൂപീകരിച്ച KSITIL ഐ.ടി അടിസ്ഥാന സൗകര്യങ്ങൾ നിർമ്മിക്കുന്നു. വൻകിട വിദേശ ഐ.ടി സംരംഭ പദ്ധതികൾക്ക് മറ്റ് ഇതര സംസ്ഥാനങ്ങളിൽ നൽകിവരുന്ന ഇളവുകൾ ഇവിടേയും നൽകുന്നതിന് വേണ്ടിയുള്ള ഇടപെടലുകൾ നടത്തുകയും ആവശ്യമായ ഇളവുകൾ നൽകി കമ്പനികളെ ഇവിടേയ്ക്ക് കൊണ്ടുവരുകയും ചെയ്യുന്നു.

ജില്ലാതലത്തിലുള്ള ഐ.ടി. വികസനത്തിലുപരി സംസ്ഥാനത്തുടനീളം ഐ.ടി. മേഖലയിലുള്ള വികസനമാണ് സർക്കാർ ലക്ഷ്യമിടുന്നത്. സംസ്ഥാനത്തെ ഐ.ടി. പാർക്കുകളുടെ വിപുലീകരണാർത്ഥം അടുത്ത പത്ത്

വർഷത്തിൽ ടെക്നോപാർക്കിലെ ഒന്ന് മുതൽ നാലാം ഘട്ടം വരെയുള്ള പദ്ധതികളിലായി 25 ദശലക്ഷം ച.അടി കെട്ടിടം നിർമ്മിക്കുവാനും അതിലൂടെ 2.5 ലക്ഷം പേർക്ക് പ്രത്യക്ഷമായും 7.5 ലക്ഷം പേർക്ക് പരോക്ഷമായും തൊഴിൽ ലഭ്യമാക്കുവാനും വേണ്ടുന്ന അടിസ്ഥാനസൗകര്യങ്ങൾ ഉൾപ്പെടെയുള്ള വികസന നടപടികൾ ആസൂത്രണം ചെയ്ത് നടപ്പിലാക്കിവരുന്നു. കൊച്ചി ഇൻഫോപാർക്കിൽ ഏകദേശം 18.42 ലക്ഷം ച.അടി കെട്ടിടങ്ങളും അതിലൂടെ 18000 തൊഴിൽ ലഭ്യതയും ലക്ഷ്യമിടുന്നു. കോഴിക്കോട് സൈബർ പാർക്കിൽ 4 ലക്ഷം ച.അടി ഐ.ടി കെട്ടിടവും 4000 തൊഴിലവസരങ്ങളും വിഭാവന ചെയ്യുന്നു.

ഐ.ടി. മേഖലയിൽ 5G സാങ്കേതികവിദ്യയിൽ അധിഷ്ഠിതമായി NH66-ന് സമാന്തരമായി തിരുവനന്തപുരം മുതൽ കണ്ണൂർ വരെ 20 ചെറുകിട ഐ.ടി. പാർക്കുകൾ ഉൾപ്പെടുന്ന ഐ.ടി. ഇടനാഴി സ്ഥാപിക്കുവാനും അതുവഴി ഉത്പാദനവും സേവനവും വർദ്ധിപ്പിക്കുന്നതിനും 2 ലക്ഷത്തോളം തൊഴിലവസരങ്ങൾ സൃഷ്ടിക്കുവാനും ലക്ഷ്യമിടുന്നു.

(സി) നാല് വരിപ്പാതയായി വികസിപ്പിക്കുന്ന ദേശീയപാത 66-ന് സമാന്തരമായ നാല് ഐ.ടി. ഇടനാഴികൾ സംസ്ഥാനത്ത് സ്ഥാപിക്കാൻ സർക്കാർ ഉദ്ദേശിക്കുന്നു. ഈ നാല് ഇടനാഴികളും സംസ്ഥാനത്തെ

നിലവിലുള്ള ഐ.ടി. കേന്ദ്രങ്ങളിൽ നിന്ന് ഉത്ഭവിക്കും. ടെക്നോപാർക്ക് മൂന്നാം ഘട്ടത്തിൽ നിന്ന് കൊല്ലത്തേയ്ക്ക്, എറണാകുളത്ത് നിന്ന് കൊരട്ടിയിലേയ്ക്ക്, എറണാകുളത്ത് നിന്ന് ചേർത്തലയിലേയ്ക്ക്, കോഴിക്കോട് നിന്ന് കണ്ണൂരിലേയ്ക്ക് എന്നിവയാണ് നിർദ്ദിഷ്ട ഇടനാഴികൾ. കണ്ണൂരിൽ പുതിയ ഐ.ടി. പാർക്ക് ആരംഭിക്കുക, ഐ.ടി. കോറിഡോർ വിപുലീകരണത്തിന് കൊല്ലത്ത് അഞ്ച് ലക്ഷം ചതുരശ്ര അടി വിസ്തീർണ്ണമുള്ള ഐ.ടി. സൗകര്യം നിർമ്മിക്കുക, ടെക്നോപാർക്ക് ഫേസ് III എറണാകുളം, കോഴിക്കോട് എന്നിവിടങ്ങളിൽ നിന്ന് ആരംഭിച്ച് NH 66-ൽ നിന്ന് സുഗമമായി എത്തിച്ചേരാവുന്ന നിർദ്ദിഷ്ട ഇടനാഴികൾ ഉൾപ്പെടുന്ന സ്ഥലങ്ങളിൽ 14-25 ഏക്കർ ഭൂമി പൊന്നും വിലയ്ക്ക് വാങ്ങി സാറ്റലൈറ്റ് ഐ.ടി. പാർക്കുകൾ സ്ഥാപിക്കുക എന്നിവ സർക്കാർ ലക്ഷ്യംവയ്ക്കുന്നു. സർക്കാർ ഐ.ടി. പാർക്കുകളായ തിരുവനന്തപുരം ടെക്നോപാർക്ക്, കൊച്ചി ഇൻഫോപാർക്ക്, കോഴിക്കോട് സൈബർപാർക്ക് എന്നിവയുടെ ഉപഗ്രഹ ക്യാമ്പസുകളായി 5G സാങ്കേതിക വിദ്യയിൽ അധിഷ്ഠിതമായി 20 ചെറുകിട ഐ.ടി പാർക്കുകൾ ദേശീയപാത വികസനത്തിന്റെ സാധ്യതകൾ പ്രയോജനപ്പെടുത്തി, ദേശീയപാതയോട് ചേർന്ന് കണ്ണൂർ മുതൽ തിരുവനന്തപുരം വരെ സ്ഥാപിക്കാൻ ഉദ്ദേശിക്കുന്നു. ഇതിലൂടെ ഉദ്ദേശം 2

ലക്ഷം തൊഴിലവസരങ്ങൾ അധികമായി സൃഷ്ടിക്കുന്നതിനാണ് ലക്ഷ്യമിടുന്നത്.

അനുബന്ധം - 2

23-08-2022-ലെ നക്ഷത്രചിഹ്നമിട്ട ചോദ്യം നമ്പർ (*4)-ന്റെ ബാക്കിഭാഗം.

ഇതിനുപുറമേ സൂൾതലത്തിൽ അതത് പോലീസ് സ്റ്റേഷനുകളിലെ ഉദ്യോഗസ്ഥർ, സൂൾ മേധാവി, ഐ.ടി. അദ്ധ്യാപകർ എന്നിവരുടെ മേൽനോട്ടത്തിൽ സൈബർ സെക്യൂരിറ്റി ക്ലബ്ബുകൾ രൂപീകരിച്ച് കുട്ടികൾക്കിടയിൽ ഓൺലൈൻ കുറ്റകൃത്യങ്ങൾക്കെതിരെ ബോധവൽക്കരണ പ്രവർത്തനങ്ങൾ നടത്തിവരുന്നു. കുട്ടികൾ അനുഭവിക്കുന്ന സ്വഭാവ-വൈകാരിക പഠന മാനസികാരോഗ്യ സാമൂഹിക വെല്ലുവിളികൾ സൂൾതലത്തിൽ അദ്ധ്യാപകരുടെയും രക്ഷിതാക്കളുടെയും പൊതുസമൂഹത്തിന്റെയും കൂട്ടായ്മയിൽ ശാസ്ത്രീയമായി കണ്ടെത്തി പരിഹരിക്കുന്നതിനും, കുട്ടികളിലെ ജീവിത നൈപുണികൾ ശക്തിപ്പെടുത്തുന്നതിനായി വനിത-ശിശു വികസന വകുപ്പിനു കീഴിൽ നടത്തിവരുന്ന പദ്ധതിയാണ് Our responsibility to Children (ORC). പ്രസ്തുത പദ്ധതിയിലൂടെ രക്ഷകർത്താക്കൾക്കും അദ്ധ്യാപകർക്കും കുട്ടികൾ അഭിമുഖീകരിക്കുന്ന പ്രശ്നങ്ങൾ മുൻകൂട്ടി മനസ്സിലാക്കുന്നതിനും ഇടപെടലുകൾ നടത്തുന്നതിനാവശ്യമായ പരിശീലനങ്ങളും നൽകിവരുന്നു. പദ്ധതി നടപ്പാക്കുന്ന സ്കൂളുകളിലെ കുട്ടികൾക്കും അദ്ധ്യാപകർക്കും

രക്ഷിതാക്കൾക്കുമായി സൈബർ, മാനസികാരോഗ്യ മേഖലകളിലെ വിദഗ്ദ്ധരായ വ്യക്തികളെ നിയോഗിച്ച് വ്യത്യസ്തതലങ്ങളിൽ എന്തൊക്കെ കാര്യങ്ങൾ കുട്ടികൾ ശ്രദ്ധിക്കണമെന്നതിനെക്കുറിച്ചും മാതാപിതാക്കൾ, അധ്യാപകർ എന്നിവർ കുട്ടികൾ ഇത്തരം പ്രവണതകളിലേയ്ക്ക് ചെന്നെത്തുന്നതിന് മുമ്പായി എങ്ങനെ പ്രതിരോധിക്കാം എന്നതിനെ സംബന്ധിച്ചും നിരന്തരമായി ബോധവൽക്കരണം നടത്തിവരുന്നു. കുട്ടികളുമായി ബന്ധപ്പെട്ട വിവിധ വിഷയങ്ങൾ കൈകാര്യം ചെയ്യുന്നതിനും വിദഗ്ദ്ധപരിചരണം നൽകുന്നതിനുമായി ജില്ലാതലത്തിൽ ജില്ലാ റിസോഴ്സ് സെന്റർ രൂപീകരിച്ചിട്ടുണ്ട്.

(സി) കേരളാ പോലീസ് വിദ്യാഭ്യാസ വകുപ്പുമായി കൈകോർത്ത് സ്റ്റുഡന്റ് പോലീസ് കേഡറ്റുകളുടെ സേവനം പരമാവധി പ്രയോജനപ്പെടുത്തിയാണ് മേൽപ്പറയുന്ന പദ്ധതികൾ അർത്ഥവത്തായ രീതിയിൽ നടപ്പിലാക്കിവരുന്നത്. കൂടാതെ മാനസിക സംഘർഷത്താൽ ഉഴലുന്ന കുട്ടികൾക്ക് യഥാസമയം കൗൺസിലിംഗ് നൽകുന്നതിന് ആരോഗ്യവകുപ്പുമായി ചേർന്ന് പ്രവർത്തിക്കുന്നു. വിദ്യാഭ്യാസ-ആരോഗ്യവകുപ്പുകളെ സംയോജിപ്പിച്ചുകൊണ്ട് നിശ്ചിത ഇടവേളകളിൽ Convergence മീറ്റിംഗുകൾ നടത്തി കാലാനുസൃതമായ തീരുമാനങ്ങൾ

കൈകൊണ്ട് ആവശ്യമായ പദ്ധതികൾ കേരള പോലീസിന്റെ സോഷ്യൽ പോലീസിംഗ് വിഭാഗം ആവിഷ്കരിച്ച് നടപ്പിലാക്കിവരുന്നു. ഇതിനുപുറമേ സൈബർ ഡോമിന്റെ നേതൃത്വത്തിൽ കുട്ടികളുടെ സുരക്ഷയ്ക്കായി ദേശീയ-അന്തർദേശീയ തലത്തിൽ പ്രവർത്തിക്കുന്ന വിവിധ സന്നദ്ധസംഘടനകളുമായി ചേർന്ന് ‘ കൂട്ട്, ‘ കിഡ് ഗ്ലോവ്’ പദ്ധതികളാവിഷ്കരിച്ച് സ്കൂൾതലങ്ങളിലുള്ള കുട്ടികൾക്കായി ബോധവൽക്കരണ ക്ലാസുകൾ നടത്തിവരുന്നു. കോളേജ് തലത്തിലുള്ള കുട്ടികൾക്കായി വിവിധ കോളേജുകൾ കേന്ദ്രീകരിച്ചുള്ള ബോധവൽക്കരണ ക്ലാസുകളും നടത്തിവരുന്നു.

കുട്ടികൾക്കെതിരെയുള്ള ഓൺലൈനിലുൾപ്പെടെയുള്ള അതിക്രമങ്ങൾ തടയുന്നതിനും ആയത് ഉടൻ റിപ്പോർട്ട് ചെയ്യുന്നതിനുമായി വനിത-ശിശു വികസന വകുപ്പ് ഒരു മൊബൈൽ ആപ്പ് (കുഞ്ഞാപ്പ്) ആരംഭിക്കുന്നതിനുള്ള നടപടി സ്വീകരിച്ചുവരുന്നു. സംസ്ഥാനത്ത് ഉത്തരവാദിത്ത രക്ഷാകർത്തൃത്വം പ്രചരിപ്പിക്കുന്നതിനായും, മാതാപിതാക്കളുടെ സംശയദൂരീകരണത്തിനായും വനിത-ശിശുവികസന വകുപ്പിനു കീഴിൽ രണ്ടാഴ്ചയിലൊരിക്കൽ രക്ഷാകർത്തൃത്വം എന്ന വിഷയത്തിൽ ടി മേഖലയിലെ വിദഗ്ദ്ധരുടെ സേവനം പ്രയോജനപ്പെടുത്തി വെബ്ബിനാറുകൾ സംഘടിപ്പിക്കുന്നുണ്ട്.

(ഡി) ഒരു വിഭാഗം കുട്ടികളെ ഇന്റർനെറ്റ് ദുരുപയോഗത്തിലേയ്ക്കും കുറ്റകൃത്യങ്ങളിലേയ്ക്കും നയിക്കുന്നുവെന്ന അനുബന്ധ കണ്ടെത്തലിനെത്തുടർന്ന് ഇന്റർനെറ്റിന്റെ ദുരുപയോഗവും മറ്റ് നിയമ സാമൂഹികവിരുദ്ധ പ്രവർത്തനങ്ങളും തടയുകയെന്ന ലക്ഷ്യത്തോടെ കേരള പോലീസ് ആവിഷ്കരിച്ച് നടപ്പിലാക്കാൻ പോകുന്ന മൂന്ന് വർഷത്തെ പദ്ധതിയാണ് ഡിജിറ്റൽ ഡി - അഡിക്ഷൻ സെന്റർ (D-DAD). D-DAD സെന്റർ പ്രവർത്തനം ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.

കുട്ടികൾക്കെതിരെയുള്ള ഓൺലൈൻ അതിക്രമങ്ങൾ വർദ്ധിക്കുന്ന സാഹചര്യത്തിൽ കുട്ടികൾക്കും രക്ഷിതാക്കൾക്കും വനിത-ശിശുവികസന വകുപ്പ് നടപ്പാക്കുന്ന പാരന്റിംഗ് ക്ലിനിക്കുകൾ, ഔവർ റെസ്പോൺസിബിലിറ്റി ടു ചിൽഡ്രൻ (ഒ.ആർ.സി.), ജില്ലാ റിസോഴ്സ് സെന്റർ തുടങ്ങിയവയിലൂടെ കൗൺസിലിംഗ് നൽകുന്നുണ്ട്. ശാസ്ത്രീയമായ രക്ഷാകർത്തൃത്വത്തെക്കുറിച്ച് മാർഗ്ഗനിർദ്ദേശം നൽകാനും രക്ഷിതാക്കൾക്കും കുട്ടികൾക്കും കൗൺസിലിംഗ് സൗകര്യം നൽകുന്നതിനും ആവശ്യാനുസരണം കുട്ടികൾക്കും രക്ഷിതാക്കൾക്കും റഫറൽ അടിസ്ഥാനത്തിൽ വിദഗ്ദ്ധപരിചരണം ഉറപ്പാക്കുന്നതിനുമായി 2021 ഫ്രെബ്രുവരി മാസം മുതൽ 158 പാരന്റിംഗ് ക്ലിനിക്കുകൾ സ്ഥാപിച്ച് പ്രവർത്തനമാരംഭിച്ചിട്ടുണ്ട്.

അനുബന്ധം-3

23-08-2022-ലെ നക്ഷത്രചിഹ്നമിട്ട ചോദ്യം നമ്പർ (*5)-ന്റെ ബാക്കിഭാഗം.

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ പോലീസ് വകുപ്പിന്റെ ആധുനികവൽകരണത്തിനായി 149.50 കോടി രൂപ അനുവദിച്ചിട്ടുണ്ട്. ഈ കാലയളവിൽ പ്രഖ്യാപിച്ചിട്ടുള്ള പ്രധാന പദ്ധതികളെ സംബന്ധിച്ച വിവരം ചുവടെ ചേർക്കുന്നു.

- പുലിക്കീഴ്/പെരുനാട്/മുഴിയാർ (പത്തനംതിട്ട) വിയ്യപുരം (ആലപ്പുഴ), വാഗമൺ/മുല്ലപ്പെരിയാർ (ഇടുക്കി)/പന്തീരക്കാവ് (കോഴിക്കോട് സിറ്റി), മുഴക്കുന്ന്/മട്ടന്നൂർ/ആലക്കോട് (കണ്ണൂർ), തങ്കമണി (ഇടുക്കി), എഴുകോൺ (കൊല്ലം റൂറൽ) എന്നീ 12 പോലീസ് സ്റ്റേഷനുകൾക്കും പത്തനംതിട്ട വനിതാ പോലീസ് സ്റ്റേഷനും പുതിയ കെട്ടിടങ്ങൾ നിർമ്മിക്കുവാൻ പ്ലാൻ പദ്ധതിയിൽ തുക വകയിരുത്തിയിട്ടുണ്ട്.
- പോലീസ് വകുപ്പിൽ ആർട്ടിഫിഷ്യൽ ഇൻ്റലിജൻസ് പ്രോജക്റ്റിന് തുടക്കം കുറിച്ചിട്ടുണ്ട്.
- തിരുവനന്തപുരം കേന്ദ്രമാക്കി സൈബർ സെക്യൂരിറ്റി സെന്റർ

സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്.

- സൈബർ ക്രൈം അനാലിസിസിലെ പുതിയ പ്രവണതകൾക്ക് അനുസൃതമായി സൈബർ സുരക്ഷ ഉറപ്പുവരുത്തുന്നതിനും സൈബർ ഇടങ്ങളിലെ ക്രിമിനൽ പ്രവണതകൾ ഫലപ്രദമായി കൈകാര്യം ചെയ്യുവാനും തിരുവനന്തപുരം, കൊച്ചി, കോഴിക്കോട്, എന്നിവിടങ്ങളിലെ സൈബർ ഡോമകളെ കൂടുതൽ ശക്തിപ്പെടുത്തിയിട്ടുണ്ട്.
- ആലപ്പുഴ, എറണാകുളം റൂറൽ, മലപ്പുറം, കണ്ണൂർ സിറ്റി എന്നീ ജില്ലാ പോലീസ് ഓഫീസുകൾ.
- തിരുവനന്തപുരം റൂറൽ, കൊല്ലം റൂറൽ, എറണാകുളം റൂറൽ, തൃശ്ശൂർ റൂറൽ, എന്നിവിടങ്ങളിൽ പുതിയ ജില്ലാ പരിശീലന കേന്ദ്രങ്ങൾ.
- കൊല്ലം സിറ്റി/ഇടുക്കി/പത്തനംതിട്ട/തൃശ്ശൂർ സിറ്റി/കോഴിക്കോട് സിറ്റി എന്നിവിടങ്ങളിൽ പുതിയ ജില്ലാ കൺട്രോൾ റൂമുകൾ.
- 2022-23 സാമ്പത്തിക വർഷം സംസ്ഥാന പ്ലാൻ പദ്ധതിയിൽ മേൽപ്പറമ്പ് (കാസർഗോഡ്)/കൊട്ടാരക്കര/ചിതറ/ശുരനാട് (കൊല്ലം റൂറൽ)/തേഞ്ഞിപ്പലം (മലപ്പുറം)/ കണ്ണവം (കണ്ണൂർ സിറ്റി)/വളയം

(കോഴിക്കോട് റൂറൽ)/ കരുനാഗപ്പള്ളി (കൊല്ലം സിറ്റി)/ പെരുവണ്ണാമൂഴി (കോഴിക്കോട് റൂറൽ)/ വാടാനപ്പള്ളി (തൃശ്ശൂർ റൂറൽ) എന്നീ 10 പോലീസ് സ്റ്റേഷനുകൾക്കും കാസർഗോഡും മലപ്പുറത്തും സൈബർ പോലീസ് സ്റ്റേഷനുകൾക്കും കാസർഗോഡ് വനിതാ പോലീസ് സ്റ്റേഷനും പുതിയ കെട്ടിടങ്ങൾ നിർമ്മിക്കുവാൻ 590 ലക്ഷം രൂപ വകയിരുത്തിയിട്ടുണ്ട്.

പോലീസ് ഉദ്യോഗസ്ഥർക്ക് നൂതന സാങ്കേതിക വിദ്യകളെക്കുറിച്ചുള്ള പരിജ്ഞാനം, നിയമപരമായ അവബോധം, തൊഴിൽ പരമായകാര്യശേഷി വർദ്ധിപ്പിക്കൽ, പൊതുജനങ്ങളോടുള്ള പെരുമാറ്റം, സമ്മർദ്ദലഘൂകരണം തുടങ്ങിയവ സംബന്ധിച്ച പരിശീലന പരിപാടികൾ ലഭ്യമാക്കിവരുന്നു. ബോഡിവോൺ ക്യാമറകൾ, Vehicle Mount GPS, Digital Finger Print Machine തുടങ്ങിയ ആധുനിക ഉപകരണങ്ങൾ ഏർപ്പെടുത്തിയും E-Chalan, M-Beat സംവിധാനത്തിലൂടെയും പോലീസ് സേനയെ നവീകരിക്കുന്നതിനും കൂടുതൽ ജനസൗഹൃദമാക്കുന്നതിനും സാധിച്ചിട്ടുണ്ട്.

ആധുനികവത്കരണത്തിന്റെ ഭാഗമായി എല്ലാ സംസ്ഥാനങ്ങളിലെയും പോലീസ് സംവിധാനങ്ങളെ ഒരു നെറ്റ് വർക്കിലൂടെ ബന്ധിപ്പിക്കുന്നതിനായി CCTNS പ്രോജക്ട് നടപ്പിലാക്കിയിട്ടുണ്ട്. ഈ സംവിധാനം മുഖേന FIR

ഓൺലൈൻവഴി ലഭ്യമാക്കുന്നതിനും പൊതുജനങ്ങൾക്ക് പോലീസ് സ്റ്റേഷനിൽ എത്താതെ പോലീസ് സേവനങ്ങൾ ഓൺലൈനായി ലഭ്യമാക്കുന്നതിനുള്ള സിറ്റിസൺ പോർട്ടൽ സംവിധാനമായ “ തുണ്” സംവിധാനം നടപ്പിലാക്കിയിട്ടുണ്ട്.

തിരുവനന്തപുരം സിറ്റി, കൊച്ചി സിറ്റി, കോഴിക്കോട് സിറ്റി, തൃശ്ശൂർ സിറ്റി ഒഴികെയുള്ള എല്ലാ പോലീസ് ജില്ലകളിലും Automated Number Plate Recognition Camera (ANPR)-കൾ സ്ഥാപിക്കുന്നതിനുള്ള നടപടികൾ സ്വീകരിച്ചിട്ടുള്ളതും ഇതിൽ 13 ജില്ലകളിൽ പ്രസ്തുത ക്യാമറകൾ സ്ഥാപിച്ച് കഴിഞ്ഞിട്ടുള്ളതുമാണ്.

സംസ്ഥാനത്തെ 6 (കൊല്ലം സിറ്റി, ആലപ്പുഴ, കോട്ടയം, തൃശ്ശൂർ സിറ്റി, കോഴിക്കോട് സിറ്റി, കോഴിക്കോട് റൂറൽ) പോലീസ് ജില്ലകളിൽ നിലവിലുണ്ടായിരുന്ന CCTV Surveillance സിസ്റ്റത്തിന് പുറമേ 655.32 ലക്ഷം രൂപ ചെലവിൽ പുതിയ CCTV Surveillance System സ്ഥാപിച്ചുകഴിഞ്ഞു. കൂടാതെ കണ്ണൂർ സിറ്റി, മലപ്പുറം, തിരുവനന്തപുരം റൂറൽ എന്നീ 3 ജില്ലകളിൽ 200 ലക്ഷം രൂപ ചെലവിൽ പുതിയ CCTV Surveillance System സ്ഥാപിച്ചിട്ടുണ്ട്.

18.71 കോടി രൂപ ചെലവിൽ 12 ജില്ലകളിൽ ജില്ലാ ഫോറൻസിക്

സയൻസ് ലബോറട്ടറികൾ സ്ഥാപിച്ച് പ്രവർത്തനസജ്ജമായി വരുന്നു. സംസ്ഥാനത്തെ 520 പോലീസ് സ്റ്റേഷനുകളിൽ ഓരോന്നിലും 12 വീതം അത്യാധുനിക സി.സി.ടി.വി. ക്യാമറകളും അതിന്റെ ജില്ല/സംസ്ഥാനതല മോണിറ്ററിംഗ് സിസ്റ്റവും സ്ഥാപിക്കുന്നതിനുള്ള നടപടികൾ പുരോഗമിച്ചു വരുന്നു.

ട്രാഫിക് നിയമലംഘകരെ കണ്ടെത്തുന്നതിനും ട്രാഫിക് അപകടങ്ങൾ കുറയ്ക്കുന്നതിനും മറ്റുമായി Integrated Digital Traffic Enforcement System (IDTES) എന്ന പദ്ധതി നടപ്പാക്കുന്നതിന് തീരുമാനിക്കുകയും ഇതിനായി Build Operate Own Transfer (BOOT) പ്രകാരമുള്ള നടപടികൾ സ്വീകരിച്ചു വരുന്നു.

മയക്കുമരുന്ന് ഉപയോഗം തടയുന്നതിനുവേണ്ടി സ്ഥാപിച്ചിട്ടുള്ള Kerala Anti Narcotic Special Action Force (KANSAF)-നുവേണ്ടി 50 Multi Line Screen Test Device (Urine), 7 Multi Line Twist Screen Test Device (Oral Fluid) എന്നിവ വാങ്ങി നൽകിയിട്ടുണ്ട്.

നിലവിൽ കുറ്റവാളികളെയും കുറ്റങ്ങളെയും കുറിച്ചുള്ള വിവരങ്ങൾ ശേഖരിക്കുന്നതിനായി പോലീസ് സ്റ്റേഷനുകളിൽ വ്യത്യസ്തങ്ങളായ നിരവധി സോഫ്റ്റ്‌വെയറുകൾ ഉപയോഗിക്കുന്നുണ്ട്. ഓരോ കുറ്റവാളികളെയും

കുറ്റങ്ങളെയും കുറിച്ചുള്ള വിവരങ്ങൾ പല സോഫ്റ്റ്‌വെയറുകളിലായി നിരവധി തവണ രേഖപ്പെടുത്തേണ്ടി വരുന്ന സാഹചര്യം ഒഴിവാക്കി പ്രസ്തുത സോഫ്റ്റ്‌വെയറുകളെയെല്ലാം ഒരു പൊതുവായ സോഫ്റ്റ്‌വെയറിൻകീഴിൽ കൊണ്ടുവന്ന് 'One data one entry' എന്ന തത്വം അടിസ്ഥാനമാക്കി Integrated Core Policing System (iCoPS) എന്ന ആപ്ലിക്കേഷൻ പോലീസ് വകുപ്പിലെ വിദഗ്ദ്ധ ഉദ്യോഗസ്ഥരുടെ സേവനം ഉപയോഗപ്പെടുത്തി വികസിപ്പിച്ചിട്ടുണ്ട്.

(ബി) സംസ്ഥാനത്തെത്തുന്ന അതിഥി തൊഴിലാളികളുടെ ക്രിമിനൽ പശ്ചാത്തലം പരിശോധിച്ച് മനസ്സിലാക്കുന്നതിന് Inter-operable Criminal Justice System (ICJS), CCTNS തുടങ്ങിയ സംവിധാനങ്ങളിലൂടെ സാധിക്കുന്നു. സംസ്ഥാനത്തെത്തുന്ന ഇതരസംസ്ഥാന തൊഴിലാളികളുടെ വിവരശേഖരണം പോലീസ് സ്റ്റേഷനുകൾ മുഖേന നടത്തിയും അത് പ്രത്യേകം രജിസ്റ്ററിൽ രേഖപ്പെടുത്തിയും വരുന്നുണ്ട്. കൂടാതെ തൊഴിലിടങ്ങളിലും മറ്റുമുള്ള അതിഥി തൊഴിലാളികളുടെ പോലീസ് ക്ലിയറൻസ് സർട്ടിഫിക്കറ്റ് പരിശോധനയ്ക്ക് വിധേയമാക്കി വരുന്നുണ്ട്. അനധികൃതമായി കഴിയുന്നവരെ തിരിച്ചറിയുന്നതിനായി വിവിധ തൊഴിലുടമകളുടെ കീഴിൽ ജോലി ചെയ്യുന്ന ഇതരസംസ്ഥാന

തൊഴിലാളികളുടെ ആധാർ ഉൾപ്പെടെയുള്ള വിവരങ്ങൾ പോലീസ് സ്റ്റേഷനുകളിൽ രേഖപ്പെടുത്തി സൂക്ഷിക്കുന്നതിന് Migrant Labours Register ഏർപ്പെടുത്തിയിട്ടുണ്ട്. കൂടാതെ ഇ-രേഖ എന്ന ആപ്ലിക്കേഷൻവഴി ഇവരുടെ വിവരശേഖരണം യഥാസമയം നടത്തി വരുന്നുണ്ട്. ഇതരസംസ്ഥാന തൊഴിലാളികൾ താമസിക്കുന്ന സ്ഥലങ്ങളിലും ഇവരെ ജോലിക്ക് നിയോഗിക്കുന്ന കോൺട്രാക്ടർമാരോടും വീട്ടുടമസ്ഥരോടും പുതുതായി ജോലിക്കായി എത്തുന്നവരെ നിർബന്ധമായി രജിസ്റ്റർ ചെയ്യിരിക്കണമെന്നുള്ള നിർദ്ദേശം നൽകിയിട്ടുണ്ട്. ഇവരെ നിരീക്ഷിക്കുന്നതിന് ജനമൈത്രി പോലീസിന്റെ നേതൃത്വത്തിൽ ബീറ്റ് നടത്തി വരുന്നു.

(സി) 2020 ലോക്ഡൗണിനുശേഷം സംസ്ഥാനത്ത് ജോലിക്കായി എത്തുന്ന വിവിധ സംസ്ഥാനങ്ങളിലെ തൊഴിലാളികളെ സംബന്ധിച്ച വിവരശേഖരണത്തിനായി 'അതിഥി പോർട്ടൽ' കേരള സർക്കാർ രൂപീകരിച്ചിട്ടുണ്ട്. ഇതരസംസ്ഥാന തൊഴിലാളികളുടെ വിവരശേഖരണവും രജിസ്ട്രേഷനും തിരിച്ചറിയൽ കാർഡും ആരോഗ്യ പരിരക്ഷയും ലക്ഷ്യമിട്ടുകൊണ്ടാണ് "ആവാസ്" എന്ന ഇൻഷുറൻസ് പദ്ധതിക്ക് രൂപം കൊടുത്തിട്ടുള്ളത്. അതിഥി തൊഴിലാളികളുടെ രജിസ്ട്രേഷൻ നടപടികൾ

കാര്യക്ഷമമാക്കുന്നതിനായി കേരള ബിൽഡിംഗ് & അദർ കൺസ്ട്രക്ഷൻ വർക്കേഴ്സ് വെൽഫെയർ ബോർഡ് 'ഗസ്റ്റ് ആപ്പ് "എന്ന പേരിൽ ഒരു മൊബൈൽ ആപ്ലിക്കേഷൻ വികസിപ്പിച്ചിട്ടുണ്ട്. അന്തർസംസ്ഥാന കുടിയേറ്റ തൊഴിലാളികളെ നിയമിക്കാൻ ഉദ്ദേശിക്കുന്ന സ്ഥാപനം രജിസ്ട്രേഷൻ ചെയ്യേണ്ടതുണ്ട്. അന്തർസംസ്ഥാന കുടിയേറ്റ തൊഴിലാളികളെ റിക്രൂട്ട് ചെയ്യാനോ നിയമിക്കാനോ നിർദ്ദേശിക്കുന്ന ഓരോ കരാറുകാരനും സർക്കാർ നിയമിച്ച നിർദ്ദിഷ്ട അതോറിറ്റിയിൽനിന്ന് ലൈസൻസ് നേടേണ്ടതുണ്ട്. ഇക്കാര്യത്തിൽ സംസ്ഥാന സർക്കാർ സംസ്ഥാനത്തുടനീളം ഇൻസ്പെക്ടർമാരെ നിയമിച്ചിട്ടുണ്ട്. മിനിമം വേതന നിയമത്തിന് കീഴിലുള്ള ഇൻസ്പെക്ടർമാർ ഈ മേഖലകളെ പതിവായി നിരീക്ഷിക്കുകയും ചെയ്യുന്നുണ്ട്.

സംസ്ഥാനത്ത് താമസിക്കുന്ന ഇതരസംസ്ഥാന തൊഴിലാളികൾ തിരിച്ചറിയൽ കാർഡ്/ആധാർ കാർഡ് കൈവശം വയ്ക്കണമെന്ന് നിർദ്ദേശം നൽകിയിട്ടുണ്ട്. ഇതരസംസ്ഥാന തൊഴിലാളികളുടെ തിരിച്ചറിയൽ രേഖകൾ തൊഴിലാളികളെ താമസിപ്പിക്കുന്ന കെട്ടിടത്തിന്റെ ഉടമസ്ഥർ വാങ്ങി സൂക്ഷിക്കണമെന്ന് നിർദ്ദേശം നൽകിയിട്ടുള്ളതും പ്രസ്തുത തൊഴിലാളികളുടെ തിരിച്ചറിയൽ കാർഡ്/ആധാർ കാർഡിന്റെ പകർപ്പ് താമസിക്കുന്ന സ്ഥലത്തിന്റെ വിവരം എന്നിവ രേഖപ്പെടുത്തിയ Migrant Labours Register

പോലീസ് സ്റ്റേഷനുകളിൽ സൂക്ഷിക്കുന്നുണ്ട്.

അനുബന്ധം-4

കേരള പോലീസ് നിയമനം

(125) ശ്രീ. കെ. ബാബു (നെന്മാറ): താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുൻ സർക്കാർ അധികാരത്തിൽ വന്നതിനുശേഷം നാളിതുവരെ പോലീസ് സേനയിൽ എത്ര പേർക്കാണ് നിയമനം നൽകിയിട്ടുള്ളതെന്ന് വിശദമാക്കാമോ?

മുൻ സർക്കാർ അധികാരത്തിൽ വന്നതിനുശേഷം നാളിതുവരെ പോലീസ് സേനയിൽ 15,888 പേരുടെ നിയമന ശുപാർശ ലഭിക്കുകയുണ്ടായി. ഇതിൽ നടപടിക്രമങ്ങൾ പൂർത്തിയാക്കിയ 14,495 പേർക്ക് നിയമനം നൽകിയിട്ടുണ്ട്.

(ബി) ഏതെല്ലാം കേഡറിലാണ് നിയമനം നൽകിയിട്ടുള്ളതെന്ന് വിശദമാക്കാമോ?

നടപടിക്രമങ്ങൾ പൂർത്തിയാക്കി നിയമിക്കപ്പെട്ടവരുടെ തസ്തിക തിരിച്ചുള്ള വിവരം ചുവടെ ചേർക്കുന്നു.

സബ് ഇൻസ്പെക്ടർ (വനിതകൾ ഉൾപ്പെടെ) - 445

ആംഡ് പോലീസ് സബ് ഇൻസ്പെക്ടർ - 6

പോലീസ് കോൺസ്റ്റബിൾ -10223

വനിത പോലീസ് കോൺസ്റ്റബിൾ -1874

പോലീസ് കോൺസ്റ്റബിൾ ഡ്രൈവർ - 1064

ഹവിൽദാർ (സ്പോർട്സ്)- 138

പോലീസ് കോൺസ്റ്റബിൾ (ടെലി കമ്മ്യൂണിക്കേഷൻ) - 193

പോലീസ് കോൺസ്റ്റബിൾ (റെഗുലർ) IRBn- 372

പോലീസ് കോൺസ്റ്റബിൾ (Commando) IRBn- 169

ആകെ - 14,484

(സി) ജില്ല തിരിച്ചുള്ള കണക്ക് ലഭ്യമാക്കുമോ?

പോലീസ് സേനയിലെ സബ് ഇൻസ്പെക്ടർ, ആംഡ് പോലീസ് സബ് ഇൻസ്പെക്ടർ, പോലീസ് കോൺസ്റ്റബിൾ (ടെലി) എന്നീ തസ്തികകളിലെ നിയമനം സംസ്ഥാന തലത്തിലും മറ്റ് തസ്തികകളിലെ നിയമനങ്ങൾ ബറ്റാലിയൻ മുഖേനയുമാണ് നടത്തുന്നത്. ബറ്റാലിയൻ മുഖേനയുള്ള നിയമനങ്ങളുടെ ബറ്റാലിയൻ തിരിച്ചുള്ള വിശദാംശം ചുവടെ ചേർക്കുന്നു.

KAP I Battalion

പോലീസ് കോൺസ്റ്റബിൾ - 1123

പോലീസ് കോൺസ്റ്റബിൾ ഡ്രൈവർ - 86

വനിത പോലീസ് കോൺസ്റ്റബിൾ - 26

ഹവിൽദാർ (സ്പോർട്സ്) - 14

KAP II Battalion

പോലീസ് കോൺസ്റ്റബിൾ -1709

പോലീസ് കോൺസ്റ്റബിൾ ഡ്രൈവർ -83

ഹവിൽദാർ (സ്പോർട്സ്) -26

KAP III Battalion

പോലീസ് കോൺസ്റ്റബിൾ - 1239

പോലീസ് കോൺസ്റ്റബിൾ ഡ്രൈവർ - 168

വനിത പോലീസ് കോൺസ്റ്റബിൾ - 12

ഹവിൽദാർ (സ്പോർട്സ്) -20

KAP IV Battalion

പോലീസ് കോൺസ്റ്റബിൾ -1641

പോലീസ് കോൺസ്റ്റബിൾ ഡ്രൈവർ - 179

വനിത പോലീസ് കോൺസ്റ്റബിൾ -72

ഹവിൽദാർ (സ്റ്റോർട്സ്) - 13

KAP V Battalion

പോലീസ് കോൺസ്റ്റബിൾ - 1061

പോലീസ് കോൺസ്റ്റബിൾ ഡ്രൈവർ - 124

വനിത പോലീസ് കോൺസ്റ്റബിൾ - 68

ഹവിൽദാർ (സ്റ്റോർട്സ്) - 18

MSP Battalion

പോലീസ് കോൺസ്റ്റബിൾ - 1534

പോലീസ് കോൺസ്റ്റബിൾ ഡ്രൈവർ - 267

വനിത പോലീസ് കോൺസ്റ്റബിൾ -128

ഹവിൽദാർ (സ്റ്റോർട്സ്) - 21

SAP Battalion

പോലീസ് കോൺസ്റ്റബിൾ -1916

പോലീസ് കോൺസ്റ്റബിൾ ഡ്രൈവർ - 157

വനിത പോലീസ് കോൺസ്റ്റബിൾ - 13

ഹവിൽദാർ (സ്റ്റോർട്സ്) - 26

Woman Battalion

വനിത പോലീസ് കോൺസ്റ്റബിൾ- 1555

IR Battalion

പോലീസ് കോൺസ്റ്റബിൾ - 541

(Regular Wing -372, Commando Wing- 169)